

भूतपूर्व दुय्यम सेवा निवड मंडळाच्या
कार्यक्षेत्रातील (महाराष्ट्र लोकसेवा
आयोगाच्या कक्षबाहेरील) गट-क व गट-ब
(अराजपत्रित) पदे सरळसेवेने भरताना
“महापरीक्षा पोर्टल” चा वापर करणेबाबत

महाराष्ट्र शासन

सामान्य प्रशासन विभाग

शासन परिपत्रक क्रमांक: प्रानिमं १२१८/प्र.क्र.२७/१३-अ

मादाम कामा मार्ग, हुतात्मा राजगुरु चौक,

मंत्रालय, मुंबई ४०००३२.

दिनांक - १४ मार्च, २०१८.

संदर्भ: -

- १) शासन निर्णय, सामान्य प्रशासन विभाग, क्र.प्रानिमं-२००७/प्र.क्र.४६/१३-अ,
दिनांक १९.१०.२००७
- २) शासन निर्णय, सामान्य प्रशासन विभाग, क्र.प्रानिमं २००७/ प्र.क्र.४६/१३-अ,
दिनांक २७ जून, २००८
- ३) शासन परिपत्रक, सामान्य प्रशासन विभाग, क्र.प्रानिमं १२१४/प्र.क्र.१०८/१३-अ,
दिनांक ११ मार्च, २०१५
- ४) शासन निर्णय, सामान्य प्रशासन विभाग (माहिती तंत्रज्ञान), क्र.मातंसं-
०८८/२७/२०१६-DIR IT (MH), दिनांक १९ सप्टेंबर, २०१७

प्रस्तावना: -

संदर्भ क्र.१ व २ येथील शासन निर्णयान्वये, भूतपूर्व दुय्यम सेवा निवड मंडळाच्या कार्यक्षेत्रातील (महाराष्ट्र लोकसेवा आयोगाच्या कक्षबाहेरील) गट-क व गट-ब (अराजपत्रित) संवर्गातील रिक्त पदांवर सरळसेवेने निवड करण्याकरिता जिल्हाधिकार्यांच्या अध्यक्षतेखाली जिल्हा निवड समित्या, प्रादेशिक विभाग प्रमुखांच्या अध्यक्षतेखाली प्रादेशिक निवड समित्या तसेच विभाग प्रमुखांच्या अध्यक्षतेखाली राज्यस्तरीय निवड समित्यांची स्थापना करण्यात आली असून सदर पदभरतीची कार्यपद्धती विहित करण्यात आली आहे. संदर्भ क्र. ३ येथील शासन परिपत्रकान्वये, सदर पदभरतीकरिता स्पर्धा परीक्षांचे अर्ज व परीक्षा शुल्क ऑनलाईन पद्धतीने स्विकारणे, परीक्षेचे प्रवेशपत्र ऑनलाईन उपलब्ध करून देणे आणि परीक्षेचा निकाल संकेतस्थळावर जाहीर करणे इत्यादिबाबत सूचना देण्यात आल्या होत्या. संदर्भ क्र.४ येथील शासन निर्णयान्वये सदर दि.११/०३/२०१५ च्या शासन निर्णयातील परिच्छेद क्र.१ ते ७ रद्द करण्यात आले असून, राज्य शासनाच्या सर्व कार्यालयांतील तसेच राज्य शासनाच्या

अधिपत्याखालील सर्व सार्वजनिक उपक्रम, मंडळे, महामंडळे, संचालनालये यांच्या कार्यालयातील पदभरती आणि स्थानिक स्वराज्य संस्थांमधील पदभरतीच्या परीक्षा तसेच विविध व्यावसायिक शैक्षणिक अभ्यासक्रमांच्या प्रवेश परीक्षा “महापरीक्षा पोर्टल” मार्फत घेण्यात याव्यात अशा सूचना दिल्या आहेत. सदर सूचनांच्या अनुषंगाने भूतपूर्व दुय्यम सेवा निवड मंडळाच्या कार्यक्षेत्रातील (महाराष्ट्र लोकसेवा आयोगाच्या कक्षबाहेरील) गट-क व गट-ब (अराजपत्रित) संवर्गातील पदभरतीप्रक्रिया “महापरीक्षा पोर्टल” द्वारे राबविण्यासंदर्भात खालीलप्रमाणे सविस्तर सूचना देण्यात येत आहेत.

शासन परिपत्रक: -

भूतपूर्व दुय्यम सेवा निवड मंडळाच्या कार्यक्षेत्रातील (महाराष्ट्र लोकसेवा आयोगाच्या कक्षबाहेरील) गट-क व गट-ब (अराजपत्रित) संवर्गातील पदभरती प्रक्रियेसंदर्भात शासन असे निदेश देत आहे की, संबंधित जिल्हा निवड समित्या, प्रादेशिकस्तरीय निवड समित्या तसेच राज्यस्तरीय निवड समित्यांनी स्पर्धा परीक्षांसाठी “महापरीक्षा पोर्टल” चा वापर करावा. याकरिता संबंधित निवड समित्यांना समन्वय समिती (Nodal Agency) म्हणून तसेच निवड समितीच्या अध्यक्षाना/सदस्य सचिवांना समन्वय अधिकारी (Nodal Officer) म्हणून प्राधिकृत करण्यात येत असून त्यांनी संदर्भ क्र.४ येथील शासन निर्णय, सामान्य प्रशासन विभाग (माहिती तंत्रज्ञान), दिनांक १९ सप्टेबर, २०१७ व त्यासोबतच्या परिशिष्ट क्र.१ ते ४ मधील निर्देशांनुसार आवश्यक ती कार्यवाही करावी.

२. तसेच संदर्भाधिन क्र.४ येथील शासन निर्णयान्वये महापरीक्षा पोर्टलच्या वापरासाठी विहित केलेल्या दरांनुसार निवड समित्यांच्या अध्यक्षांनी (विभाग प्रमुख/प्रादेशिक विभाग प्रमुख/जिल्हाधिकारी यांनी) त्यांच्याशी संबंधित स्पर्धा परीक्षेच्या प्रक्रियेकरीता होणाऱ्या एकूण खर्चाची परिगणना करावी व त्यानुसार त्यांच्या कार्यालयीन अंदाजपत्रकात आवश्यक ती वाढीव आर्थिक तरतूद करावी व मंजूर अनुदानातून सदर खर्च भागविण्यात यावा. मात्र संदर्भाधिन क्र.३ येथील शासन परिपत्रक दिनांक ११ मार्च, २०१५ मधील परिच्छेद क्र.८ नुसार विहित करण्यात आलेले परीक्षा शुल्काचे दर कायम राहतील.

३. संदर्भ क्र.४ येथील शासन निर्णय दिनांक १९ सप्टेबर, २०१७ मध्ये विहित करण्यात आलेल्या कार्यपद्धतीनुसार केल्या जाणाऱ्या कार्यवाहीसंदर्भात काही आक्षेप उद्भवल्यास, त्याचे निराकरण करण्याची जबाबदारी, जी कार्यवाही महापरीक्षा पोर्टलच्या अखत्यारित येत असेल त्याबाबतीत महापरीक्षा कक्षाची राहिल आणि जी कार्यवाही संबंधित

जिल्हा निवड समिती/प्रादेशिकस्तरीय निवड समिती/राज्यस्तरीय निवड समितीच्या अखत्यारित येत असेल त्याबाबतीत संबंधित निवड समितीची राहिल.

४. भूतपूर्व दुय्यम सेवा निवड मंडळाच्या कार्यक्षेत्रातील (महाराष्ट्र लोकसेवा आयोगाच्या कक्षबाहेरील) सरळसेवा भरतीसाठी सामान्य प्रशासन विभागाने विहित केलेल्या कार्यपद्धतीपेक्षा वेगळी कार्यपद्धती काही मंत्रालयीन प्रशासकीय विभागांनी विहित केलेली आहे. (उदा. शिक्षणसेवक (शालेय शिक्षण व क्रीडा विभाग), पोलीस शिपाई (गृह विभाग), कृषि सेवक (कृषि व पदुम विभाग), कंत्राटी ग्रामसेवक (ग्रामविकास व जलसंधारण विभाग), अंगणवाडी सेविका (महिला व बालविकास विभाग), आरोग्य सेवक (सार्वजनिक आरोग्य विभाग), नगरपालिका/मनपा इत्यादिमधील अराजपत्रित पदांवरील सरळसेवा भरती (नगर विकास विभाग) इत्यादि). अशा संबंधित मंत्रालयीन प्रशासकीय विभागांनी, तसेच राज्यातील सर्व स्थानिक स्वराज्य संस्थांनी व राज्य शासनाच्या अधिपत्याखालील सर्व सार्वजनिक उपक्रम, मंडळे, महामंडळे, संचालनालये यांनीदेखील त्यांच्याशी संबंधित पदभरतीसाठी “महापरीक्षा पोर्टल” चा वापर करणेबाबत संदर्भ क्र.४ येथील शासन निर्णय, सामान्य प्रशासन विभाग (माहिती तंत्रज्ञान), दिनांक १९ सप्टेंबर, २०१७ मधील निर्देशानुसार आवश्यक ती कार्यवाही अविलंब करावी.

५. तसेच, विविध व्यावसायिक अभ्यासक्रमांच्या प्रवेश परीक्षांसाठीदेखील “महापरीक्षा पोर्टल” चा वापर करणेबाबत संबंधित मंत्रालयीन प्रशासकीय विभागांनी (उदा. उच्च व तंत्र शिक्षण विभाग, वैद्यकीय शिक्षण व औषधी द्रव्ये विभाग, शालेय शिक्षण व क्रीडा विभाग इत्यादि) त्यांच्याशी संबंधित परीक्षांसाठी “महापरीक्षा पोर्टल” चा वापर करणेबाबत संदर्भ क्र.४ येथील शासन निर्णय, सामान्य प्रशासन विभाग (माहिती तंत्रज्ञान), दिनांक १९ सप्टेंबर, २०१७ मधील निर्देशानुसार आवश्यक ती कार्यवाही करावी.

६. “महापरीक्षा पोर्टल” च्या प्रत्यक्ष वापरासाठी/त्यासंबंधातील शंकांच्या निरसनासाठी महाआयटी महामंडळाद्वारे स्थापित महापरीक्षा कक्षाच्या प्रकल्प व्यवस्थापकांशी पुढील ई-मेल आयडी वर संपर्क करावा: -

(i) Project Manager-1, Maha Pariksha Cell: pm1.mahapariksha@mahait.org

(ii) Project Manager-2, Maha Pariksha Cell: pm2.mahapariksha@mahait.org

७. हे आदेश सदर शासन परिपत्रक निर्गमित होण्याच्या दिनांकापासून तात्काळ अंमलात येतील. परंतु, ज्या प्रकरणी हे आदेश निर्गमित होण्यापूर्वी जाहीरात प्रसिद्ध करून

निवडप्रक्रिया सुरु करण्यात आली आहे, अशा प्रकरणी हे आदेश लागू होणार नाहीत. सदर प्रकरणी प्रचलित आदेशानुसार कार्यवाही करण्यात यावी.

८. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०३१४१७२८३५९८०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मुकेश खुल्लर)

अपर मुख्य सचिव (सेवा), महाराष्ट्र शासन

प्रति,

- १) राज्यपालांचे सचिव, राजभवन, मलबार हिल, मुंबई,
- २) मुख्यमंत्री यांचे अपर मुख्य सचिव,
- ३) उप मुख्यमंत्री यांचे प्रधान सचिव,
- ४) सर्व मंत्री / राज्यमंत्री यांचे खाजगी सचिव,
- ५) मा.विरोधी पक्षनेता, विधानपरिषद / विधानसभा, विधानभवन, मुंबई,
- ६) सर्व संसद सदस्य, विधानमंडळ सदस्य, महाराष्ट्र राज्य,
- ७) मुख्य सचिव,
- ८) सर्व मंत्रालयीन विभागांचे अपर मुख्य सचिव/प्रधान सचिव/सचिव,
- ९) सर्व मंत्रालयीन विभाग (आस्थापना),
- १०) त्यांनी हे आदेश सर्व संबंधितांच्या निदर्शनास आणावेत.
- ११) *प्रबंधक, मूळ शाखा, उच्च न्यायालय, मुंबई,
- १२) *प्रबंधक, अपील शाखा, उच्च न्यायालय, मुंबई,
- १३) *प्रबंधक, लोक आयुक्त व उपलोक आयुक्त यांचे कार्यालय, मुंबई,
- १४) *प्रबंधक, महाराष्ट्र प्रशासकीय न्यायाधिकरण, मुंबई
- १५) सचिव, महाराष्ट्र लोकसेवा आयोग, मुंबई,
- १६) *सचिव, महाराष्ट्र विधानमंडळ सचिवालय (विधानसभा) मुंबई,
- १७) *सचिव, महाराष्ट्र विधानमंडळ सचिवालय (विधान परिषद) मुंबई,
- १८) *राज्य निवडणूक आयुक्त, राज्य निवडणूक आयोग, नवीन प्रशासकीय भवन, मुंबई,
- १९) *सचिव, राज्य माहिती आयोग, नवीन प्रशासकीय भवन, मुंबई,
- २०) *महालेखापाल, महाराष्ट्र-१ (लेखा व अनुज्ञेयता) महाराष्ट्र, मुंबई,
- २१) *महालेखापाल, महाराष्ट्र-१ (लेखा परीक्षा) महाराष्ट्र, मुंबई,
- २२) *महालेखापाल, महाराष्ट्र-२ (लेखा व अनुज्ञेयता) महाराष्ट्र, नागपूर,

- २३) *महालेखापाल, महाराष्ट्र-२ (लेखा परीक्षा) महाराष्ट्र, नागपूर,
- २४) महासंचालक, माहिती व जनसंपर्क महासंचालनालय, मुंबई (प्रसिध्दीकरिता ५ प्रती)
- २५) ग्रंथपाल, महाराष्ट्र विधानमंडळ सचिवालय, ग्रंथालय, ६ वा मजला, विधान भवन, मुंबई ४०० ०३२ (१० प्रती)
- २६) अधिदान व लेखा अधिकारी, मुंबई,
- २७) निवासी लेखा परीक्षा अधिकारी, मुंबई,
- २८) मुख्य लेखापरीक्षक (निवासी लेखे), कोंकण भवन, नवी मुंबई,
- २९) ग्रंथपाल, महाराष्ट्र विधानमंडळ सचिवालय, ग्रंथालय, ६ वा मजला, विधान भवन, मुंबई ३२ (१० प्रती)
- ३०) सर्व विभागीय आयुक्त,
- ३१) सर्व जिल्हाधिकारी,
- ३२) सर्व जिल्हा परिषदांचे मुख्य कार्यकारी अधिकारी,
- ३३) सर्व मंत्रालयीन विभागाच्या नियंत्रणाखालील सर्व विभागप्रमुख/ प्रादेशिक विभाग प्रमुख/ कार्यालय प्रमुख
- ३४) मंत्रालय मध्यवर्ती ग्रंथालय, मंत्रालय, मुंबई (२ प्रती)
- ३५) सामान्य प्रशासन विभागातील सर्व कार्यासने,
 - *पत्राने